



ప్రశాంతంగా మిలాద్ ఉల్ నబీ



చార్మినార్ : పాతనగరంలో కొనసాగిన ర్యాలీలో పాల్గొన్న ముస్లిం మత పెద్దలు

చార్మినార్, అక్టోబర్ 1 : మహ్మద్ ప్రవక్త జన్మదినాన్ని పురస్కరించుకుని ముస్లింలు వేడుకలను జరుపుకున్నారు. మర్కజ్ మిలాద్ జూలూస్ ఆధ్వర్యంలో పాతనగరంలోని పలు ప్రాంతాల మీదుగా ముస్లిం మత పెద్దల ఆధ్వర్యంలో యువకులు పెద్ద ఎత్తున ర్యాలీలో పాల్గొన్నారు. ఖాదీ ఛమాన్, ఘజీబంద, శాలిబంద, పురానా పూల్, దారుల్ షిఫాల మీదుగా నిర్వహించిన ర్యాలీ మొఘల్ పురలోని వాలాహాట్ వద్ద ముగిసింది. ర్యాలీ పొడవునా అల్తా హు అక్బర్ - నారే తక్వీర్ అంటూ దైవ నామాలను స్మరిస్తూ తోటి యువకులను ఉత్సాహపరుస్తూ సంతోషాలు జరుపుకున్నారు.

శాంతికి మార్గం.. మహ్మద్ ప్రవక్త తోటి వారిపై జాలి చూపిస్తూ వారిని అదుకోవాలనే పిలుపును అందించారని డాక్టర్ సాబేర్ఖాద్రి తెలిపారు. మిలాద్ ఉల్ నబీ సందర్భాన్ని పురస్కరించుకుని నిర్వహించిన ర్యాలీని ఉద్దేశించిన ఆయన మక్కా మసీదు వద్ద ప్రసంగించారు. ఈ తోటివారిని ప్రేమించాలనే మహోన్నత సూక్తిని అందించిన ఖురాన్ ను నేడు ప్రపంచంలోని అనేక దేశాలు పాటిస్తున్నాయని తెలిపారు. పరమత సహనానికి ఇస్లాం పరిపూర్ణ అర్థం తెలియజేసింది.

పోలీసు బందోబస్తు.. మిలాద్ ఉల్ నబీ సందర్భంగా నిర్వహించిన ర్యాలీలో అవాంఛనీయ ఘటనలు చోటు చేసుకోకుండా పోలీసులు కట్టుదిట్టమైన భద్రతా చర్యలను తీసుకున్నారు. ర్యాలీ సందర్భంగా సున్నిత ప్రాంతాల్లో ఆయుధ బలగాను మోహరించిన అధికారులు ర్యాలీ కొనసాగిన మార్గాల్లో అప్రమత్తంగా వ్యవహరించారు. చార్మినార్ ఏసీపీ రుద్రభాస్కర్ ర్యాలీ కొనసాగుతున్న మార్గంలో బందోబస్తును పర్యవేక్షిస్తూ ఉన్నతాధికారులకు ఎప్పటికప్పుడు సమాచారాన్ని చేరవేసి వారి ఆదేశాల మేరకు చర్యలను చేపట్టారు. ర్యాలీ పొడవునా ఎక్కడ అవాంఛనీయ ఘటనలు చోటు చేసుకోకపోవడంతో పోలీసుల తీసుకున్న చర్యలను పలువురు ప్రశంసించారు.



మతపెద్దలతో మాట్లాడుతున్న కుల్చుంపుర ఏసీపీ జావిద్



చార్మినార్ వద్ద బందోబస్తులో పాల్గొన్న ఏసీపీ రుద్రభాస్కర్

నాంపల్లి, కార్యాలయ నియోజకవర్గాల్లో..

మెహిదీపట్నం, అక్టోబర్ 1 : ముస్లింలు మిలాద్ ఉల్ నబీ పండుగను నాంపల్లి, కార్యాలయ నియోజకవర్గాల్లో భక్తిశ్రద్ధలతో జరుపుకున్నారు. ఆసిఫ్ నగర్, మెహిదీపట్నం, మురాద్ నగర్, విజయనగర్ కాలనీ, మల్లేపల్లి, రెడె హిల్స్, బజార్ ఘాట్, లంగర్ హౌస్, గోల్కొండ, టోలి చౌకి ప్రాంతాల్లో యువకులు ఉత్సాహంగా ర్యాలీలు నిర్వహించారు. ఎక్కడ ఎలాంటి అవాంఛనీయ ఘటనలు జరుగుకుండా దక్షిణ పశ్చిమ మండలం డీసీపీ కిరణ్ ఖర్ ప్రభాకర్ ఆధ్వర్యంలో ఏసీపీలు ఎంపి జావిద్, నయ్యద్ ఫయాజ్, రాజ వెంకటరెడ్డి బందోబస్తు నిర్వహించారు.

స్వచ్ఛ సర్వేక్షణలో.. స్వచ్ఛందంగా పాల్గొనాలి



ప్రజలు స్వచ్ఛ సర్వేక్షణ కార్యక్రమంలో స్వచ్ఛందంగా పాల్గొనాలి ఏఎంఓహెచ్ డాక్టర్ అనురాధ అన్నారు. లంగర్ హౌస్ లో కేంద్రీయ విద్యాలయ విద్యార్థులతో స్వచ్ఛ సర్వేక్షణ కార్యక్రమం నిర్వహించారు. ఆమె మాట్లాడుతూ ప్రజలు పరిసరాలను శుభ్రంగా ఉంచుకోవడానికి ప్రాధాన్యత ఇవ్వాలన్నారు. - మెహిదీపట్నం, అక్టోబర్ 1



పరిసరాల పరిశుభ్రతకు ప్రతిబంధకం కృషి చేయాలని కార్యాలయ ఎమ్మెల్యే కొనర్ మొహి నుద్దీన్ అన్నారు. ఆదివారం స్వచ్ఛ సర్వేక్షణ కార్యక్రమంలో భాగంగా లంగర్ హౌస్ హుడాపార్కులో ఫుట్ పాత్ లను శుభ్రం చేశారు. కార్యక్రమంలో అహ్మద్ నగర్ కార్పొరేటర్ ఎంఓ నసీరుద్దీన్, ఎంఐఎం నాయకులు బద్దుద్దీన్, మహ్మద్ అరున్ పర్వూజ్, వజీ ఉజ్జుమా సిద్దిఖీ పాల్గొన్నారు. - మెహిదీపట్నం, అక్టోబర్ 1



ప్రతిభకు పురస్కారాలు నిదర్శనం

సిరాజ్ డ్యాన్స్ ఆర్ట్స్ అకాడమీ ఆధ్వర్యంలో పొట్టి శ్రీరాములు తెలుగు విశ్వవిద్యాలయం ప్రాంగణంలోని ఆడిటోరియంలో మహాత్మాగాంధీ జయంతిని పురస్కరించుకుని వివిధ రంగాల్లో నిష్ణాతులైన పలువురికి ప్రతిభా పురస్కారాలు ప్రధానం చేశారు. సీనియర్ నటి లక్ష్మీప్రియకు బీసీ కమిషన్ చైర్మన్ డాక్టర్ చక్రాబర్తీని కృష్ణమోహన్ రావు పురస్కారం అందజేశారు. నటి రోజాకొయిబర్, రేడియో జాకీ వేణు పాల్గొని పురస్కార గ్రహీతల సేవలను కొనియాడారు. - తెలుగు యూనివర్సిటీ, అక్టోబర్ 1



కార్యాలయ నియోజకవర్గం గోల్కొండ ఏరియా దవాఖానలో ఆదివారం వైద్యులు, సిబ్బంది కలిసి స్వచ్ఛ సర్వేక్షణ కార్యక్రమం నిర్వహించారు. ఈ సందర్భంగా పరిసరాలలో చెత్త కుప్పలను తరలించారు. పిచ్చి మొక్కలు తీసివేశారు. కార్యక్రమంలో సూపరింటెండెంట్ డాక్టర్ మహ్మద్ మజ్రూల్ పాల్గొన్నారు. - మెహిదీపట్నం, అక్టోబర్ 1


పుస్తకాలు అందజేత

మారిషస్ పర్యటనలో ఉన్న సింగిడి సాంస్కృతిక సంస్థ అధ్యక్షుడు విశ్వకర్మ డి.ఆర్.కే తెలంగాణ భాషా సాంస్కృతిక శాఖ సంచాలకుడు మామిడి హరికృష్ణ ఆధ్వర్యంలో ప్రచురితమైన తెలంగాణ కళలు-చరిత్ర పుస్తకాలను క్వార్టా బోస్ నగర్ మేయర్ దుష్యంత్ రామ్ లఖన్, పర్యావరణ శాఖ మంత్రి కవి రమణలకు అందించి తెలంగాణ ప్రభుత్వం భాష, సంస్కృతి, కళలకు కల్పిస్తున్న ప్రాచుర్యాన్ని వివరించారు. - తెలుగు యూనివర్సిటీ, అక్టోబర్ 1



13న వెంకటరత్నంకు సాహితీ పురస్కారం

తెలుగు యూనివర్సిటీ, అక్టోబర్ 1 : ఉపరాష్ట్ర పతి ముప్పవరపు వెంకయ్యనాయుడు తమ గురువు నెల్లూరి వెంకటగిరి రాజా కళాశాల తెలుగు శాఖ పూర్వ అధ్యక్షుడిగా పనిచేసిన పోలూరి హనుమజ్జానకి రామ శర్మ స్మారకార్థం తెలంగాణ సారస్వత పరిషత్తులో సాహితీ పురస్కారాన్ని నెలకొల్పారు. ప్రముఖ సాహితీవేత్త గుంజి వెంకటరత్నంకు అక్టోబర్ 13న పరిషత్తులో జరుగుతున్న కార్యక్రమంలో ప్రధానం చేయనున్నట్లు పరిషత్తు అధ్యక్షులు ఆచార్య ఎల్లూరి శివారెడ్డి సోమవారం తెలిపారు. 25వేల నగదు, జ్ఞాపిక, శాలువాతో వెంకటరత్నంను సన్మానించనున్నట్లు ఆయన వెల్లడించారు. పోలూరి వెంకట కుసుమ హరప్రసాద రావు రచించిన పోలూరి హనుమజ్జానకి రామ శర్మ జీవితం, సాహిత్య పరిచయం గ్రంథాన్ని ఈ సందర్భంగా వక్రలు ఆవిష్కరిస్తారని పేర్కొన్నారు.



నవంబర్లో రచయిత్రుల సమ్మేళనం

తెలుగు యూనివర్సిటీ, అక్టోబర్ 1 : తెలంగాణ సారస్వత పరిషత్తు యువ రచయిత్రుల సమ్మేళనం నవంబర్ 4,5 తేదీల్లో నిర్వహిస్తున్నట్లు పరిషత్తు అధ్యక్షులు ఆచార్య ఎల్లూరి శివారెడ్డి సోమవారం తెలిపారు. ఉభయ తెలుగు రాష్ట్రాలకు చెందిన కవులు, కవయిత్రులతో పాటు కథ, కవితా ప్రక్రియలలో రచనలు చేయాలనే ఆసక్తి ఉన్న వర్తమాన రచయిత్రులు, కవయిత్రులు పాల్గొనవచ్చునని తెలిపారు. 35 ఏండ్ల లోపు వారు అక్టోబర్ 15లోపు పేర్లు నమోదు చేసుకోవాలని కోరారు. కథా, కవిత, నవలా, వ్యాసం వంటి ప్రక్రియల పరిధి భాష, శైలి, వస్తువు, శిల్పం, ఎత్తుగడ, నిర్వహణ, ముగింపు అంశాల్లో కార్యశాల కొనసాగుతుందన్నారు. లబ్ధిప్రతిష్ఠలైన కవయిత్రులు, రచయిత్రులతో ముఖాముఖి ఉంటుందని పరిషత్తు ప్రధాన కార్యదర్శి డాక్టర్ జె. చెన్నయ్య తెలిపారు. దూరప్రాంతాల నుంచి వచ్చే వారికి రెండు రోజుల పాటు భోజనం, వసతి సౌకర్యం కలిపిస్తున్నట్లు వెల్లడించారు. ప్రతినిధులు 9603737234 నంబర్ కు వాట్సాప్ లో పేర్లు నమోదు చేసుకోవాలని చెన్నయ్య కోరారు.

ఆకట్టుకున్న నృత్య ప్రదర్శన



సమ్మద్ది స్కూల్ ఆఫ్ డ్యాన్స్ (కూచిపూడి) ఏడవ వార్షికోత్సవం సందర్భంగా భారతీయ విద్యాభవన్ ఆడిటోరియంలో 2 కూచిపూడి నృత్య కళలో 22 ఏండ్లకు చిన్నారి కళాకారులను తీర్చిదిద్దుతున్న ప్రముఖ నృత్య గురువు సంగీత చంద్రశేఖర్ పర్యవేక్షణలో కూచిపూడి నృత్యాన్ని అవపోసన పట్టిన 47 మంది శిష్యులు సోమవారం సాయంత్రం నృత్య సంధ్య శిర్షికతో వినాయక కౌత్వం, జతి స్వరం, త్యాగరాజ కీర్తన, తిల్లాన అంశాలకు తమదైన శైలిలో నర్తించి తల్లిదండ్రులను మురిపించారు. - తెలుగు యూనివర్సిటీ, అక్టోబర్ 1